

Deposition Sheets
(RP.No.57)
Form No.4 (Civil)

IN THE COURT OF CIVIL JUDGE & J.M.F.C.,
KARKALA.

Criminal Case No. 1101-2024

.....Vs.....

ಸಾಕ್ಷಿದಾರನ ಹೆಸರು : ಸಂದೀಪ್ ಕುಮಾರ್ ಶೆಟ್ಟಿ

ಪಿ.ಡಬ್ಲ್ಯೂ 1

ತಂದೆಯ ಹೆಸರು: ಶೇಖರ್ ಶೆಟ್ಟಿ

ಸಿ.ಡಬ್ಲ್ಯೂ 1

ಪ್ರಾಯ : 37 ವರ್ಷ

ಉದ್ಯೋಗ : ಪಿ ಎಸ್ ಐ, ಕಾರ್ಕಳ ನಗರ ಠಾಣೆ

ವಾಸ : ಕಾರ್ಕಳ

ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ದಿ: 28-04-2025

ಮುಖ್ಯ ವಿಚಾರಣೆ: ಸಹಾಯಕ ಸರ್ಕಾರಿ ಅಭಿಯೋಜಕರು:-

ನಾನು ದಿ: 03-07-2024 ರಿಂದ ಕಾರ್ಕಳ ನಗರ ಪೊಲೀಸ್ ಠಾಣೆಯಲ್ಲಿ ಪೊಲೀಸ್ ಉಪ ನಿರೀಕ್ಷಕರಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದೇನೆ.

ದಿ: 27-01-2024 ರಂದು ಬೆಳಿಗ್ಗೆ 6.30 ಗಂಟೆಗೆ ಕಾರ್ಕಳ ತಾಲೂಕು, ಕುಕ್ಕಂದೂರು ಗ್ರಾಮದ ಜಯಂತಿ ನಗರ ಬಳಿ ನಾನು, ಚಾಸಾ 2 ಮತ್ತು 3 ನೇಯವರು ಇಲಾಖಾ ಜೇಪಿನಲ್ಲಿ ರೌಂಡ್ ಕರ್ತವ್ಯದಲ್ಲಿದ್ದು ವಾಹನ ತಪಾಸಣೆ ಮಾಡುತ್ತಿರುವಾಗ ಪುಲ್ಕೇರಿ ಬೈಪಾಸ್ ಕಡೆಯಿಂದ ಬಂಗ್ಲೆಗುಡ್ಡೆ ಟಿಪ್ಪರ್ ವಾಹನ ಬರುತ್ತಿದ್ದು, ಟಿಪ್ಪರ್ ವಾಹನವನ್ನು ನಿಲ್ಲಿಸಲು ಸೂಚನೆ ನೀಡಿದ್ದು ಅದರ ಚಾಲಕನು ಟಿಪ್ಪರ್ ಅನ್ನು ರಸ್ತೆಯ ಬದಿಯಲ್ಲಿ ನಿಲ್ಲಿಸಿ ಚಾಲಕನು ಓಡಿ ಹೋಗಿರುತ್ತಾನೆ. ಟಿಪ್ಪರ್ ಒಳಗಿದ್ದ ಇನ್ನೊಬ್ಬ ವ್ಯಕ್ತಿಯನ್ನು ವಿಚಾರಿಸಲಾಗಿ ಆತನ ಹೆಸರು ನೂರ್ ಮೊಹಮ್ಮದ್, ಕಾರಲ್ ಗುಡ್ಡೆ, ಮಿಯಾರು ಎಂದು ತಿಳಿಸಿದ್ದು, ಸದರಿ ವಾಹನವನ್ನು ಪರಿಶೀಲಿಸಿದಾಗ ಸದರಿ ವಾಹನದಲ್ಲಿ ಸುಮಾರು 3 ಯುನಿಟ್ ಮರಳು ತುಂಬಿರುವ ಬಗ್ಗೆ ಕಂಡು ಬಂದಿರುತ್ತದೆ. ಸದರಿ ಲಾರಿಯಲ್ಲಿದ್ದ 1 ನೇ ಆರೋಪಿಯನ್ನು ವಿಚಾರಿಸಿದಾಗ ಸದರಿ ಮರಳನ್ನು ಸಾಗಟ ಮಾಡಲು ಪರವಾನಿಗೆ ಇದೆಯಾ ಎಂದು ವಿಚಾರಿಸಲಾಗಿ ಪರವಾನಿಗೆ ಇರುವುದಿಲ್ಲ ಎಂದು ತಿಳಿಸಿದ್ದು ಸದರಿ ಓಡಿ ಹೋದ ಚಾಲಕನ ಬಗ್ಗೆ ವಿಚಾರಿಸಿದಾಗ ಆತನ ಹೆಸರು ಮೊಹಮ್ಮದ್ ಆರೀಸ್ ಎಂಬುದಾಗಿ ತಿಳಿಸಿರುತ್ತಾನೆ.

ಸದರಿ ಮರಳಿನ ಸಾಗಾಟ ಕುರಿತು 1 ನೇ ಆರೋಪಿ ಬಳಿ ವಿಚಾರಿಸಲಾಗಿ ಸದರಿ ಮರಳನ್ನು ಕಾರ್ಕಳ ತಾಲೂಕು, ಮಿಯಾರು ಗ್ರಾಮದ ಸರ್ಕಾರಿ ಹೊಳೆಯಿಂದ ಕಳ್ಳತನ ಮಾಡಿ ಲೋಡ್ ಮಾಡಿ ತೆಗೆದುಕೊಂಡು ಬಂದಿರುವ ಮರಳಾಗಿದ್ದು ಇದಕ್ಕೆ ಸಂಬಂಧಪಟ್ಟ ಇಲಾಖೆಯಿಂದ ಯಾವುದೇ ಪರವಾನಿಗೆ ಪಡೆದಿರುವುದಿಲ್ಲ ಎಂದು ತಿಳಿಸಿರುತ್ತಾನೆ. ಸದರಿ ಲಾರಿ ನಂಬರ್ ಕೆಎ-42-ಎ-4031 ಆಗಿರುತ್ತದೆ. ಸದರಿ ವಾಹನ ಹಾಗೂ ಮರಳನ್ನು ಸ್ವಾಧೀನಪಡಿಸಿಕೊಳ್ಳಲು ಚಾಸಾ 4 ಮತ್ತು 5 ರವರನ್ನು ಸ್ಥಳಕ್ಕೆ ಬರಮಾಡಿಕೊಂಡು ಅವರುಗಳ ಸಮಕ್ಷಮ ಸ್ಥಳದಲ್ಲಿ ಮಹಜರು ಮಾಡಿ, ಭಾವಚಿತ್ರ ತೆಗೆದಿರುತ್ತೇವೆ. ನಂತರ ಚಾಸಾ 4 ಮತ್ತು 5 ರವರ ಸಮಕ್ಷಮ ಮರಳು ಮತ್ತು ವಾಹನ ಸ್ವಾಧೀನಪಡಿಸಿಕೊಂಡಿರುತ್ತೇವೆ. ಚಾಸಾ 11 ರವರ ಮೂಲಕ ಆರೋಪಿ , ಸ್ವತ್ತು, ಮತ್ತು ಮಹಜರನ್ನು ಹಾಜರುಪಡಿಸಿರುತ್ತೇವೆ. ದಿ: 27-01-2024 ರಂದು 7.00 ಗಂಟೆಯಿಂದ 8.00 ಗಂಟೆಯವರೆಗೆ ಕಾರ್ಕಳ ತಾಲೂಕು, ಕುಕ್ಕುಂದೂರು ಗ್ರಾಮದ ಜಯಂತಿ ನಗರ ಬಳಿ ಮಹಜರು ಮಾಡಿರುತ್ತೇವೆ. ಚಾಸಾ 9 ರವರ ಕೈಬರಹದಲ್ಲಿ ಮಹಜರನ್ನು ಬರೆದಿರುತ್ತಾರೆ.

ಸಾಕ್ಷಿಯು ತಾನು ನೀಡಿದ ಪರ್ಯಾಯದಲ್ಲಿರುವ ತನ್ನ ಸಹಿಯನ್ನು ಿೋಡಿ ಗುರುತಿಸಿದ್ದು ಪರ್ಯಾಯನ್ನು ನಿಪಿ-1 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ-1(ಎ) ಎಂದು ಗುರುತಿಸಲಾಯಿತು.

ಸಾಕ್ಷಿಯು ತಾನು ನೀಡಿದ ಪರ್ಯಾಯದಲ್ಲಿರುವ ತನ್ನ ಸಹಿಯನ್ನು ಿೋಡಿ ಗುರುತಿಸಿದ್ದು ಪರ್ಯಾಯನ್ನು ನಿಪಿ-1 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ-1(ಎ) ಎಂದು ಗುರುತಿಸಲಾಯಿತು.

ಸಾಕ್ಷಿಯು ಮಹಜರಿನಲ್ಲಿರುವ ತನ್ನ ಸಹಿಯನ್ನು ನೋಡಿ ಗುರುತಿಸಿದ್ದು ಪರ್ಯಾಯನ್ನು ನಿಪಿ-2 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ-2(ಎ) ಎಂದು ಗುರುತಿಸಲಾಯಿತು.

ಮಹಜರು ಸಮಯ ತೆಗೆದ ಭಾವಚಿತ್ರ ನೋಡಿ ಗುರುತಿಸಿದ್ದು ಅದನ್ನು ನಿಪಿ-3 ಎಂದು ಗುರುತಿಸಲಾಯಿತು.

ಸ್ವಾಧೀನಪಡಿಸಿಕೊಂಡ ಮರಳಿನ ಭಾವಚಿತ್ರ ನೋಡಿ ಗುರುತಿಸಿದ್ದು ಅದನ್ನು ನಿಪಿ-4 ಎಂದು, ಸ್ವಾಧೀನಪಡಿಸಿಕೊಂಡ ಮರಳು ತುಂಬಿದ ಲಾರಿಯ ಭಾವಚಿತ್ರ ನೋಡಿ ಗುರುತಿಸಿದ್ದು ಅದನ್ನು ನಿಪಿ-5 ಮತ್ತು ಎಂದು ಗುರುತಿಸಲಾಯಿತು.

ಆರೋಪಿಯನ್ನು ನೋಡಿದರೆ ಗುರುತಿಸುತ್ತೇನೆ. ಈ ದಿನ ನ್ಯಾಯಾಲಯದಲ್ಲಿ ಆರೋಪಿತರು ಗೈರು ಹಾಜರಿದ್ದು ಅವರುಗಳನ್ನು ಗುರುತಿಸಲು ಯಾವುದೇ ತಕರಾರು ಇಲ್ಲ ಎಂದು ಆರೋಪಿ ಪರ ವಕೀಲರು ತಿಳಿಸಿರುತ್ತಾರೆ.

ಪಾಟೀ ಸವಾಲು: ಆರೋಪಿ ಪರ: ಶ್ರೀ ಎ ಕೆ ಹೆಚ್ ವಕೀಲರಿಂದ:

ನಮಗೆ ನಿರ್ದಿಷ್ಟ ಕರ್ತವ್ಯದ ಅವಧಿ ಇರುವುದಿಲ್ಲ. ರಾಣಿಗೆ ಬಂದ ಬಗ್ಗೆ ಹಾಗೂ ಹೋದ ಬಗ್ಗೆ ಸಮಯ ಹಾಗೂ ದಿನಾಂಕವನ್ನು ರಾಣಾ ದಿನಚರಿಯಲ್ಲಿ ನಮೂದು ಮಾಡಿರುತ್ತೇವೆ. ಸಾಮಾನ್ಯವಾಗಿ ವಾಹನಗಳ ದಟ್ಟಣೆ ಹೆಚ್ಚು ಇದ್ದಾಗ ತಪಾಸಣೆ ಮಾಡುತ್ತೇವೆ ಎಂದರೆ ಮೇಲಾಧಿಕಾರಿಗಳ ಆದೇಶ ಇದ್ದಾಗಲೂ ಮಾಡುತ್ತೇವೆ. ಸದರಿ ದಿನ ಮೇಲಾಧಿಕಾರಿಗಳ ಮೌಖಿಕ ಆದೇಶ ಇತ್ತು. ತಕ್ಷೀರು ದಿನ ವಾಹನ ತಪಾಸಣೆಗಾಗಿ ಬೆಳಗ್ಗೆ 6.00 ಗಂಟೆಗೆ ಹೋಗಿರುತ್ತೇನೆ. ತಕ್ಷೀರು ನಡೆದ ದಿನ ಕಾರ್ಕಳಕ್ಕೆ ಬಂದು ತಾಲೂಕು ಕಛೇರಿ ಬಳಿಗೆ ಹೋದೆವಾ ಎಂದು ನೆನಪಿಲ್ಲ. ಎಷ್ಟು ವಾಹನ ತಪಾಸಣೆ ಮಾಡಿರುತ್ತೇವೆ ಎಂದು ನೆನಪಿಲ್ಲ. ತಕ್ಷೀರು ನಡೆದ ದಿನ ತಕ್ಷೀರಿಗೆ ಸಂಬಂಧಿಸಿದ ವಾಹನದಲ್ಲಿ ಮರಳು ಸಾಗಟ ಮಾಡುತ್ತಿದ್ದ ಬಗ್ಗೆ ಮೊದಲು ಮಾಹಿತಿ ಬಂದಿರುವುದಿಲ್ಲ. ಸರ್ವಜ್ಞ ನಗರವನ್ನು ದಾಟಿಯೇ ತಕ್ಷೀರು ಸ್ಥಳಕ್ಕೆ ಹೋಗಬೇಕು. ತಕ್ಷೀರು ಸ್ಥಳ ಜನ ನಿಬಿಡ ಪ್ರದೇಶ ಎಂದರೆ ಬೆಳಗಿನ ಜಾವ ಆದ ಕಾರಣ ಜನ ತುಂಬಾ ಇರಲಿಲ್ಲ. ಸರ್ವಜ್ಞ ನಗರದಿಂದ ಬಂಗ್ಲೆಗುಡ್ಡೆ ಕಡೆಗೆ 400-500 ಮೀ ದೂರದ ವರೆಗೆ ವಾಹನ ತಪಾಸಣೆ ಮಾಡಿರುತ್ತೇವೆ. ವಿರಳವಾಗಿ ವಾಹನಗಳು ಓಡಾಡುತ್ತಿದ್ದವು. ನಾನು ವಾಹನವನ್ನು ನಿಲ್ಲಿಸಲು ಸೂಚನೆ ನೀಡುವ ಮೊದಲೇ ಆರೋಪಿತರು ವಾಹನವನ್ನು ನಿಲ್ಲಿಸಲು ಪ್ರಯತ್ನಿಸಿರುವುದಿಲ್ಲ. ಎಷ್ಟು ದೂರದಲ್ಲಿ ವಾಹನವನ್ನು ನಿಲ್ಲಿಸಿರುತ್ತಾರೆ ಎಂದು ಈಗ ನೆನಪಿಲ್ಲ. ಓಡಿ ಹೋದ 2 ನೇ ಆರೋಪಿಯನ್ನು ಹಿಡಿಯಲು ಪ್ರಯತ್ನಿಸಿರುತ್ತೇವೆ ರಸ್ತೆ ಮಾರ್ಗವಾದರಿಂದ ಹಿಡಿಯಲು ಸಾಧ್ಯವಾಗಿರುವುದಿಲ್ಲ. ಎಷ್ಟು ದೂರ ಬೆನ್ನೆಟಿರುತ್ತೇವೆ ನಿಖರವಾಗಿ ಹೇಳಲು ಸಾಧ್ಯವಿಲ್ಲ. ತಕ್ಷೀರು ನಡೆದ ದಿನ ನಾನು, ಚಾಸಾ 2 ಮತ್ತು 3 ಅಲ್ಲದೇ ಇಲಾಖಾ ವಾಹನದ ಚಾಲಕ

ಕೂಡ ಇದ್ದರು. ವಾಹನದಲ್ಲಿ ಇದ್ದ ಇನ್ನೊಬ್ಬ ವ್ಯಕ್ತಿ ಓಡಿ ಹೋಗಲು ಪ್ರಯತ್ನಿಸಿರುವುದಿಲ್ಲ. ವಾಹನದ ದಾಖಲೆಗಳನ್ನು ಕೇಳಿದ್ದು ಇಲ್ಲ ಎಂದು ತಿಳಿಸಿರುತ್ತಾರೆ. 1 ನೇ ಆರೋಪಿಯನ್ನು ವಿಚಾರಿಸಿದಾಗ ವಾಹನದ ಮಾಲೀಕ ಯಾರು ಎಂದು ಚಾಲಕನಿಗೆ ತಿಳಿದಿದೆ ಎಂದು ಹೇಳಿರುತ್ತಾರೆ.

ಚಾಸಾ 4 ಕಾರ್ಕಳ ಕಸಬ ಗ್ರಾಮದ ಭುವನೇಂದ್ರ ಕಾಲೇಜು ನಿವಾಸಿ ಎಂದು ಕಂಡು ಬರುತ್ತದೆ. ಚಾಸಾ 4 ರವರ ಮನೆ ತಕ್ಷೀರು ಸ್ಥಳದಿಂದ 5 ಕಿ ಮೀ ದೂರ ಇದೆ. ಚಾಸಾ 5 ರವರು ತೆಳ್ಳಾರು ಗ್ರಾಮದ ದುರ್ಗಾ ನಿವಾಸಿ. ಚಾಸಾ 5 ರವರ ಮನೆ ತಕ್ಷೀರು ಸ್ಥಳದಿಂದ 8 ಕಿ ಮೀ ದೂರ ಇದೆ ಎಂದರೆ ಇರಬಹುದು. ಪಂಚರಾಗಿ ಬರುವಂತೆ ಚಾಸಾ 4 ಮತ್ತು 5 ರವರಿಗೆ ನೋಟಿಸು ನೀಡಿರುತ್ತೇವೆ. ಆ ಬಗ್ಗೆ ದಾಖಲೆ ಇರುವುದಿಲ್ಲ ಎಂದರೆ ಸರಿ. ಚಾಸಾ 4 ಮತ್ತು 5 ರವರನ್ನು ನಮ್ಮ ಸಿಬ್ಬಂದಿಗಳು ಕರೆದುಕೊಂಡು ಬಂದಿರುತ್ತಾರೆ. ಚಾಸಾ 4 ಮತ್ತು 5 ರವರನ್ನು ಸರ್ವಜ್ಞ ನಗರದಿಂದ ಕರೆದುಕೊಂಡು ಬಂದಿರುತ್ತಾರೆ. ನಿಪಿ-3 ಭಾವಚಿತ್ರವನ್ನು ಸಿಬ್ಬಂದಿಗಳ ಮೊಬೈಲ್ ನಲ್ಲಿ ತೆಗೆದಿರುತ್ತಾರೆ. ಯಾರು ತೆಗೆದಿರುತ್ತಾರೆ ಎಂದು ಹೇಳಲು ಸಾಧ್ಯವಿಲ್ಲ. ರಾಣೆಯಲ್ಲಿ ಪ್ರಿಂಟ್ ತೆಗೆದಿರುತ್ತೇವೆ. 3 ಯುನಿಟ್ ಮರಳು ಎಂದು ಅಂದಾಜಿನಲ್ಲಿ ಹೇಳುತ್ತಿದ್ದೇವೆ. ಪಂಚರು ಅಂದಾಜಿನಲ್ಲಿ ಮರಳಿನ ಮೌಲ್ಯ ತಿಳಿಸಿರುತ್ತಾರೆ. ಚಾಸಾ 4 ಮತ್ತು 5 ಚಾಲಕರಾಗಿರುತ್ತಾರೆ. ನಿಶಾನೆಕರಿಸಿದ ಭಾವಚಿತ್ರದಲ್ಲಿ ಇಲಾಖಾ ಜೇಪು ಕಂಡು ಬರುವುದಿಲ್ಲ ಎಂದರೆ ಸರಿ. ಲಾರಿಯಲ್ಲಿದ್ದ ವ್ಯಕ್ತಿಯ ಹೇಳಿಕೆಯನ್ನು ನಾನು ಪಡೆದುಕೊಂಡಿರುವುದಿಲ್ಲ. 3 ಯುನಿಟ್ ಮರಳು ಆಗತಾನೇ ತೆಗೆದ ಮರಳಾಗಿರುತ್ತದೆ. ಸದರಿ ಮರಳನ್ನು ತುಂಬಿಸಲು 4 ಜನ ಬೇಕು ಎಂದರೆ ಎಷ್ಟು ಜನ ಬೇಕಾದರು ತುಂಬಿಸಬಹುದು. ಮರಳನ್ನು ತುಂಬಿಸಲು ಬೇರೆ ಯಾರು ಸಹಕರಿಸಿರುತ್ತಾರೆ ಎಂದು ನಮಗೆ ತಿಳಿದು ಬಂದಿರುವುದಿಲ್ಲ. ಮಹಜರು ಮಾಡುವ ಪೂರ್ವದಲ್ಲಿ ಪ್ರ ವ ವರದಿಯನ್ನು ತಯಾರಿಸಲು ರಾಣೆಗೆ ಕರೆ ಮಾಡಿ ತಿಳಿಸಿರುವುದಿಲ್ಲ. ಈ ಪ್ರಕರಣದಲ್ಲಿ ಪ್ರ ವ ವರದಿಯನ್ನು ದಾಖಲಿಸುವ ಪೂರ್ವದಲ್ಲಿಯೇ ಸ್ವತ್ತು ಸ್ವಾಧೀನತಾ ಮಹಜರು ಮಾಡಿರುತ್ತೇವೆ. ಪ್ರ ವ ವರದಿಯನ್ನು ತಕ್ಷೀರು ಸ್ಥಳದಲ್ಲಿ ತಯಾರಿಸಿರುವುದಿಲ್ಲ. ಇದೆಲ್ಲಾ ಪ್ರಕ್ರಿಯೆಗಳನ್ನು ಸಾರ್ವಜನಿಕರು ನೋಡಿರುತ್ತಾರೆ. ತಕ್ಷೀರು ಸ್ಥಳದ ಸಾರ್ವಜನಿಕರನ್ನು ಮಹಜರಿಗೆ ಪಂಚರಾಗಿ ಮಾಡಿರುವುದಿಲ್ಲ ಎಂದರೆ ಲಭ್ಯ ಇರಲಿಲ್ಲ.

ನಾನು ತಕ್ಷೀರು ನಡೆದ ದಿನ ಆರೋಪಿತರಿಂದ ಯಾವುದೇ ಸ್ವತ್ತುಗಳನ್ನು ಸ್ವಾಧೀನಪಡಿಸಿಕೊಂಡಿರುವುದಿಲ್ಲ ಎಂದರೆ ಸರಿಯಲ್ಲ. ನಾನು ತಕ್ಷೀರು ದಿನ ವಾಹನ ತಪಾಸಣೆಗೆ ಹೋಗಿರುವುದಿಲ್ಲ ಎಂದರೆ ಸರಿಯಲ್ಲ. ಈ ಪ್ರಕರಣಕ್ಕೂ, ಆರೋಪಿತರಿಗೂ ಯಾವುದೇ ಸಂಬಂಧವಿಲ್ಲ ಎಂದರೆ ಸರಿಯಲ್ಲ. ನಿಪಿ-2 ಅನ್ನು ಸ್ಥಳದಲ್ಲಿ ತಯಾರಿಸಿರುವುದಿಲ್ಲ ಎಂದರೆ ಸರಿಯಲ್ಲ. ಎಲ್ಲಾ ದಾಖಲೆಗಳನ್ನು ರಾಣಿಯಲ್ಲಿ ತಯಾರಿಸಿರುತ್ತೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ ಇರುವುದಿಲ್ಲ.

ನನ್ನ ಉತ್ತರೇಖನಾ ರೀತ್ಯಾ ಬಹಿರಂಗ ನ್ಯಾಯಾಲಯದಲ್ಲಿ ಬೆರಳೆಚ್ಚು ಮಾಡಲಾಯಿತು.

ಓದಿ ಹೇಳಿ ಕೇಳಿ ಸರಿ ಇದೆ.

ಪ್ರ.ಸಿ.ನ್ಯಾ ಮತ್ತು ಪ್ರ.ದ.ನ್ಯಾದಂ., ಕಾರ್ಕಳ